

NAVBHARAT TIMES

शिक्षण संस्थानों की मदद करेगी जेसी बोस यूनिवर्सिटी

■ एनबीटी न्यूज, फरीदाबाद

जेसी बोस यूनिवर्सिटी में आंतरिक गुणवत्ता आश्वासन प्रकोष्ठ की 8वीं बैठक का आयोजन किया गया। इसकी अध्यक्षता कुलपति प्रोफेसर दिनेश कुमार ने की। इस दौरान उन्होंने कहा कि जेसी बोस यूनिवर्सिटी हरियाणा राज्य में चल तकनीकी शिक्षण संस्थानों को नेशनल बोर्ड ऑफ एक्ज़ीटेशन (एनबीए) से मान्यता प्राप्त करने की प्रक्रिया में परामर्श व सहायक सेवाएं देने का काम करेगी। यूनिवर्सिटी इन शिक्षण संस्थानों को एनबीए मान्यता के लिए जरूरी मानदंड पूरे करने में मदद करेगा। एनबीए मान्यता मिलने से इन संस्थानों की शैक्षणिक गुणवत्ता में सुधार होगा।

अखिल भारतीय तकनीकी शिक्षा परिषद ने अगले 4 साल में एनबीए मान्यता प्राप्त करने में विफल रहने वाले तकनीकी कॉलेजों को बंद करने का फैसला लिया है। ऐसे



में एनबीए मान्यता प्राप्त करने के इच्छुक संस्थानों को यूनिवर्सिटी से मिलने वाली परामर्श सेवा से काफी मदद मिलेगी। उन्होंने कहा कि यूनिवर्सिटी अब तक 3 बार एनबीए का सफलतापूर्वक संचालन कर चुकी है। यूनिवर्सिटी के अधिकांश तकनीकी कोर्सेज को एनबीए से मान्यता मिली हुई है। साथ ही 2016 में राष्ट्रीय मूल्यांकन व प्रत्यायन

परिषद (नैक) से पहले राउंड में एक ग्रेड मिल चुका है। इस दौरान आईक्यूएसी निदेशक डॉ. हरिओम ने गुणवत्ता आश्वासन की वार्षिक रिपोर्ट प्रस्तुत की। इस दौरान हिंद हाइड्रोएलिक्स प्राइवेट लिमिटेड फरीदाबाद के प्रबंध निदेशक सुखदेव सिंह और प्रोफेसर डॉ. सुरेश कुमार बेदी मौजूद थे।

कर्मचारियों को बताए यूनिवर्सिटी के नियम

■ एनबीटी न्यूज, फरीदाबाद: जेसी बोस (वाईएमसीए) यूनिवर्सिटी में नवनियुक्त कर्मचारियों के लिए गुरुवार को एक दिवसीय ओरिएंटेशन प्रोग्राम का आयोजन किया गया। इस दौरान उन्हें यूनिवर्सिटी से संबंधित सभी नियमों के बारे में बताया गया और अन्य जरूरी जानकारियां दी गईं। यूनिवर्सिटी ने हाल ही में 32 गैर-शिक्षण कर्मचारियों की भर्ती की है। इसमें प्रयोगशाला सहायक, क्लर्क व अन्य पदों के कर्मचारी शामिल हैं। कार्यक्रम का उद्देश्य नवनियुक्त कर्मचारियों को यूनिवर्सिटी की सुविधाओं, प्रशासनिक व शैक्षणिक प्रणाली व यूनिवर्सिटी के नियमों के बारे में जानकारी देना था। यूनिवर्सिटी के कुलपति प्रोफेसर दिनेश कुमार ने कर्मचारियों को बधाई देते हुए कहा कि वह यूनिवर्सिटी की गुणवत्ता को बनाए रखने व सुधार में अपना योगदान दें। इस मौके पर डीन (संस्थान) डॉ. संदीप श्रॉवर ने यूनिवर्सिटी का समग्र ब्योरा प्रस्तुत किया।



J. C. Bose University of Science and Technology, YMCAs, Faridabad
(formerly YMCAs University of Science and Technology)

A State Govt. University established wide State Legislative Act. No. 21 of 2009
SECTOR-6, FARIDABAD, HARYANA-121006
Ph. 129-2310127 | email:proymcaust@gmail.com | web: www.ymcaust.ac.in



NEWS CLIPPING: 20.09.2019

HINDUSTAN

वाईएमसीए एनबीए मान्यता दिलाने में मदद करेगा

फरीदाबाद | वरिष्ठ संवाददाता

जेसी बोस विज्ञान एवं प्रौद्योगिकी विश्वविद्यालय (वाईएमसीए) अब प्रदेश में संचालित तकनीकी शिक्षण संस्थानों को राष्ट्रीय प्रत्यायन बोर्ड (एनबीए) से मान्यता दिलाने की प्रक्रिया में अहम भूमिका निभाएगा। मानदंड को पूरा करवाकर मान्यता दिलाएगा। जिससे कि एनबीए मान्यता मिलने के बाद संस्थानों की शैक्षणिक गुणवत्ता में सुधार आ सके।

विश्वविद्यालय में गुरुवार को आयोजित आठवीं आंतरिक गुणवत्ता आश्वासन प्रकोष्ठ (आईक्यूएसी) की बैठक में कुलपति प्रो. दिनेश कुमार ने इसकी जानकारी दी। इस मौके पर हिंद हाइड्रो लिक्स प्राइवेट लिमिटेड के प्रबंध निदेशक और मुख्य कार्यकारी अधिकारी सुखदेव सिंह और प्रोफेसर डॉ. सुरेश कुमार बेदी भी मौजूद रहे।

इस मौके पर आईक्यूएसी निदेशक डॉ. हरिओम ने वर्ष 2018-19 के लिए अकादेमिक और प्रशासनिक लेखा परीक्षा रिपोर्ट और वार्षिक गुणवत्ता रिपोर्ट प्रस्तुत की। जिसे नैक के दिशा-निर्देश पर तैयार किया गया है। नैक के समन्वयक डॉ. संदीप ग्रोवर कहा कि विश्वविद्यालय ने नैक चक्र-दो के लिए तैयारी शुरू कर दी है, जोकि नवंबर 2021 में प्रस्तावित है। इस संबंध में उन्होंने कई महत्वपूर्ण जानकारियां दीं।

प्रो. दिनेश कुमार ने बताया कि अखिल भारतीय तकनीकी शिक्षा परिषद् ने पिछले चार वर्षों में एनबीए मान्यता प्राप्त करने में विफल रहने वाले तकनीकी कॉलेजों को बंद करने का फैसला लिया है। इसे ध्यान में रखते हुए वाईएमसीए ऐसे कॉलेजों को एनबीए मान्यता प्राप्त करने की इच्छा रखने वाले तकनीकी शिक्षण संस्थानों का मदद करेगा।



J. C. Bose University of Science and Technology, YMCAs, Faridabad
(formerly YMCAs University of Science and Technology)

A State Govt. University established wide State Legislative Act. No. 21 of 2009
SECTOR-6, FARIDABAD, HARYANA-121006
Ph. 129-2310127 | email:proymcaust@gmail.com | web: www.ymcaust.ac.in



GOLDEN JUBILEE YEAR
(1969-2019)

NEWS CLIPPING: 20.09.2019

HINDUSTAN

वाईएमसीए में ओरिएंटेशन कार्यक्रम हुआ

फरीदाबाद। जेसी बोस विज्ञान एवं प्रौद्योगिकी विश्वविद्यालय (वाईएमसीए) में गुरुवार को नवनियुक्त कर्मचारियों के लिए ओरिएंटेशन प्रोग्राम का आयोजन किया। इसमें विश्वविद्यालय के उप-कुलसचिव, सहायक, प्रयोगशाला सहायक, जूनियर आशुलिपिक और क्लर्क ने हिस्सा लिया। नवनियुक्त कर्मचारियों का स्वागत किया गया। वहीं, सभी कर्मचारियों को एक दूसरे से परिचय कराया गया। इस मौके पर मुख्यअतिथि के रूप में कुलसचिव डॉ. एसके गर्ग, डीन (संस्थान) डॉ. संदीप ग्रोवर मौजूद रहे।